

மாவட்ட அவசரகால செயல்பாட்டு மையம்

மாவட்ட அவசரகால செயல்பாட்டு மையம் என்பது பேரிடின்போது அனைத்துத் துறைகள் மற்றும் உள்ளூர் ஆணைக் குழுக்களை பேரிடர் மீட்பு பணியில் அதற்கான ஆதாரங்களுடன் ஒருங்கிணைத்து செயல்பட உதவும் ஓர் மையமாகும். எந்த ஒரு பேரிடர் நிகழ்வின்போதும் உடனடியாக நிகழக்கூடிய முதல் செயலானது மாவட்ட அவசரகால செயல்பாட்டு மையத்தில் இருந்து வருவதாகும். எனவே சரியாக திட்டமிடப்பட்ட அவசரகால செயல்பாட்டு மையமானது பேரிடின்போது மீட்பு பணிகளில் விரைவாகவும் முறையாகவும் செயலாற்ற அவசிய தேவையாக உள்ளது.

தருமபுரி மாவட்டத்தின் அவசரகால செயல்பாட்டு மையமானது மாவட்ட ஆட்சியர் அலுவலக வளாகத்தின் முதல் மாடியில் தற்காலிகமாக இயங்கி வருகிறது. இக்கட்டுப்பாட்டு மையத்தில் பொதுமக்கள் தங்களது பாதிப்புகள் குறித்து மாவட்ட நிர்வாகத்துக்கு தெரிவிக்கும்வண்ணம் கட்டணமில்லா தொலைபேசி எண்கள் 1077, 1800 425 7016, 1800 425 1071 மற்றும் கைபேசி எண் 8903891077 ஆகியவற்றைக் கொண்டு வருடத்தின் 365 நாட்களும் 24 மணி நேரமும் இயங்கி வருகிறது. மேலும் “வாட்ஸ் அப்” மூலமும் 8903891077 - என்ற கைபேசி எண்ணில் தங்களது பாதிப்புகளை பொதுமக்கள் தெரிவிக்கும் வகையில் 18.03.2015 முதல் கூடுதல் தலைமை செயலர் / வருவாய் நிர்வாக ஆணையர் மற்றும் மாநில நிவாரண ஆணையர் முனைவர். டி.எஸ்.முருகுரு, இ.ஆ.ப. அவர்களால் இவ்வசதி துவக்கி வைக்கப்பட்டுள்ளது.

தருமபுரி மாவட்டத்தில் பேரிடர்கள் ஏதும் நிகழும்பட்சத்தில் அதனை எந்நேரமும் தயாராக எதிர்கொண்டு அனைத்துத் துறைகள் மற்றும் உள்ளூர் ஆணைக் குழுக்களை ஒருங்கிணைத்து அனைத்து வளங்களையும் பயன்படுத்தி, மீட்பு பணிகளை விரைவில் மேற்கொண்டு சூழல் இயல்பு நிலைக்கு மீள்வதற்கு ஏதுவாக மாவட்ட அவசரகால செயல்பாட்டு மையமானது 4 தொலைபேசி இணைப்புகள், VHF ஒயர்லெஸ் கருவிகள், இணையதள இணைப்புடன் கூடிய கணினிகள், மடிகணினிகள், நிகரி, கைபேசி மற்றும் தொலைக்காட்சிப் பெட்டிகளுடன் கூடிய அனைத்து நவீன வசதிகளுடன் 24 மணி நேரமும் சூழ்சி முறையில் பணிபுரியக்கூடிய பணியாளர்களைக் கொண்டு எப்போதும் விழிப்புடன் மாவட்டத்தின் நலனுக்காக இயங்கி வருகிறது.